

IT-TIENI SEZZJONI — APPELLI KRIMINALI

8 ta' Jannar, 1959

Imħallef:

Chev. Onor. Dr. W. Harding, B.Litt., LL.D.

Il-Pulizija versus Michele Peresso

"Learner" — "Apprentice" — Art. 2 tal-Att X tal-1952.

I-Att X ta' l-1952 jagħmel differenza bejn "apprentice" u "learner", li hija merament teknika, u tikkonsisti f'rekwizit partikulari li trid il-ligi fil-każ ta' l-"apprentice", çjoè ir-rabta reciproka b'"written agreement". Kieku ma kienx hemm dan ir-rekwizit speċjali, id-differenza kienet tkun impercettibbli jew xejn.

Biez persuna tkun "learner" fis-sens tal-ligi, jekkieg li dik il-persuna tkun qeghedha tircievi xi istruzzjoni speċjali, u mhux biżżejjed li sempliċement tkun qeghedha tipperfezzjona ruħha biż-żmien fil-kors ordinarju ta' l-affarijiet. Jekkieg li jirriżulta xi haga aktor milli sempliċement il-każ ta' bniedem, sija pure fil-limiti ta' l-età ta' bejn l-erbatax u d-dsatax il-sena, li jkun ġa jaf is-sengħa, u biss ikun qiegħed jakkwista aktor Prattika billi jkun impjegat f'dik is-sengħa; jekkieg li dak il-bniedem ikun qiegħed jakkwista xi haga ġdida li ma kienx jaf qabel, u, dippju, li jkun hemm xi hadd li jkun qiegħed jgħallmu dak li ma jafx.

Għoldaqstant, min jimpjega miegħu persuna ta' l-età bejn l-erbatax u d-dsatax il-sena biez jaħdimlu f'sengħa li dak l-impjegat ġa jafha, mingħajr ma jgħallmu xejn ġdid f'dik is-sengħa, mhux suggett għall-ligi li tirregola l-impieg tal-"learners".

Il-Qorti; — Rat l-imputazzjoni miġjuba mill-Pulizija kontra l-imputat quddiem il-Qorti Kriminali tal-Maġistrati ta' Malta, talli l-Belt, f'dawn l-aħħar tliet xhur, billi huwa proprjetarju tan-"New Art Press" f'numru 171, Merchants Street, haddem bħala "learners" lil Michael Damato u lil Vincent Ciappara (it-tnejn ta' età ta' anqas minn 19 il-sena) mingħajr permess bil-miktub mid-Direttur tax-Xoghlijiet, naqas li jibgħat lill-istess Direttur iċ-ċertifikat tagħhom ris-

ment, u hallas lil Michael Damato paga anqas milli kien idussu;

Rat it-talba tal-Pulizija biex l-imsemmi Michael Peres-so ligi mgiegneq li jhallas fis-somma ta' £25.14.0 li tappartjoni lill-imsemmi Michael Damato bhala differenza fil-paga tieghu ghall-perijodu mill-ewwel ta' Jannar sat-12 ta' Awissu, 1954;

Rat is-sentenza ta' dik il-Qorti tal-14 ta' Settembru, 1954, li biha ddikjarat illi Ciappara u Damato ma humiex "learners" fis-sens tal-ligi, u li ghalhekk id-dispozizzjoni tal-ligi li l-imputat gie allegat li vvijola ma tapplikax ghalihom, u f'dan is-sens iddikjarat l-imputat mhux hati u liberatu;

Rat ir-rikors ta' l-Attorney General, li bih appella mid-decizjoni fuq imsemmija, u talab li tigi revokata u li l-imputat jigi misjub hati skond l-imputazzjoni;

Trattat l-appell;

Ikkunsidrat;

Il-gravam tal-Prosekuzzjoni hu dwar pont ta' ligi, fis-sens li tikkontrasta l-interpretazzjoni li tal-kelma "learner" tat il-Qorti ta' l-Ewwel Istanza;

Il-Magistrat, in sostanza, irritjena li, biex persuna tkun "learner" fis-sens tal-ligi, jehtieg li tkun qeghedha tircievi xi istruzzjoni speċjali, u ma hux bizzejjed li semplicement tkun qeghedha tipperfezzjona ruhha biz-żmien fil-kors ordinarju ta' l-affarijiet;

Il-Prosekuzzjoni, kif jidher mir-rikors, issostni li, biex persuna tkun "learner" fis-sens tal-ligi, bizzejjed li tkun ta' l-età ta' aktar minn 14 il-sena u anqas minn 19, u tkun qeghedha tigi mrawma fis-sengha;

Ikkunsidrat;

Illi skond il-ligi (Att X ta' l-1952), hemm differenza bejn "apprentice" u "learner". Din id-differenza hi mera-ment teknika, vwoldiri tikkonsisti f'rekwizit partikulari li tal-id il-ligi fil-każ ta' "apprentice" għad għadha rreċiproka u "written agreement". Inzatti, kieku ma kienx hemm dan ir-rekwizit speċjali, id-differenza kienet tkun impercettibbli jew xejn, ghax l-istess skop ta' l-"apprenticeship" hu dak "to acquire knowledge"; u del resto, kif innota u

Chief Justice Lord Kenyon fil-kawża R. V. Lainden (Inhabitants) (1799), 8 Term. Rep. 379, il-kelma "apprentice" ġejja mill-kliem "apprendre" Franciża, li tfisser "to learn";

Il-liġi tagħti (art. 2) definizzjoni ta' "learner" b'dawn il-kliem: "Learner means a person, other than an apprentice, who is over the age of fourteen years and under the age of nineteen years, and who is receiving training in a calling otherwise than in a school or institution maintained wholly or partly from public funds";

Kif wieħed jista' jara, is-sottomissjoni tal-Prosekuzzjoni thalli l-kwistjoni fejn hi, għaliex dak li hu in kwistjoni hu appuntu x'għandhom ifissru l-kliem "who is receiving training in a calling" fit-test Ingliż, tradotti fit-test Malti bil-kliem "li jkun qiegħed jiġi mrawwem f'sengħa";

L-Ewwel Qorti rriteniet li l-għemil ta' l-imputat ma hux kolpit mil-liġi, għax hu mpjega tnejn minn nies li diġà kienu jafu s-sengħa għax diġà kienu tgħallmuha band'ohra, li ma tgħallmu xejn gdid, u li ma kienux qegħdin jiġu mgħalmin minn hadd;

Issa, din il-Qorti taħseb li, biex wieħed jara sewwa x'inhu s-sens tal-liġi, jeħtieġ li mal-kelma "learner" jakkoppja inxindibbilment il-kliem "who is receiving training in a calling". Vwoldiri, mhux korrett li wieħed jieqaf biss fuq il-kelma "learner" u jikkuntenta ruħu b'dak li etimologikament tfisser din il-kelma. Infatti, fil-ktieb dwar il-loġika, miktub minn Archbishop Whateley, citat bħala awtorità anki f'sentenza tal-Qrati Ingliżi, il-kelma "learning", minbarra "knowledge itself", tfisser ukoll "the act of acquiring knowledge". Kieku, għalhekk, wieħed kellu jillimita s-sens tal-kelma "learner" f'din il-liġi għal dan is-sens biss, allura jkun "learner" anki dak li, avvolja jkun jaf is-sengħa, ikun qiegħed jakkwista aktar tagħrif tagħha bil-prattika. Izda l-liġi marret aktar 'il hemm minn daqshekk, u eżiġiet li, biex wieħed ikun kunsidrat "learner", jeħtieġ li jkun "receiving training in a calling". Ma hux biżżejjed li jkun qiegħed jipperfezzjona ruħu bil-prattika, imma jeħtieġ li jkun qiegħed jirċievi t-"training" fis-sengħa. Il-kelma "receive" neċessarjament tippredika li jkun hemm xi hadd li qiegħed "jaġġtih" dak il-"training". Vwoldiri li, biex il-Qorti

tista' tqies bniedem "learner", jehtieg li jirrizulta xi haġa aktar milli semplicement il-każ ta' bniedem, sija pure fil-limiti ta' età fuq imsemmija, li jkun ġa jaf is-sengħa, u biss ikun qieghed jakkwista aktar Prattika billi jkun impjegat f'dik is-sengħa. Jehtieg li jkun hemm xi haġa aktar minn daqshekk; jehtieg li, per eżempju, ikun, b'raġun ta' l-impieg, qieghed jakkwista xi haġa ġdida li ma kienx jaf qabel; xi haġa ġdida fis-sens li, jew ma kienx jaf xejn mis-sengħa tal-"printing", u tghallem. per eżempju, jiġbed bil-makna, jew inkella kien jaf biss jikkomponi, u imbagħad, b'raġun ta' l-impieg, tghallem jiġbed bil-makna. U jehtieg, dippju, li jkun hemm xi hadd li jkun qieghed jghallmu dak li ma jafx, għax altrimenti ma jkollhomx sens il-kliem ekwipollenti għall-kelma "learn", id est "to acquire knowledge", għax "knowledge" ġdid, biex takkwistah, hemm bżonn li jagħtihulek hadd-ieħor:

Issa, fil-każ in ispeċje, dawn it-tnejn minn nies kienu ġa impjegati qabel band'oħra, kienu ġa jafu x-xogħol li kienu jagħmlu fil-impieg tagħhom ma' l-imputat, ma tghallmu xejn ġdid, ma kien hemm hadd min jghallimhom xi haġa ġdida fil-arti tal-"printing", u l-prattika li hadu ma' l-imputat ma kienetx affattu fis-sens li tghallmu xi haġa tax-xogħol ta' stampa li qabel ma kienux jafu, iżda biss hadu Prattika iżjed, b'mod li l-"output" tagħhom żdied; u għalhekk l-imputat kien iżidhom fil-paga, mhux għax kienu qegħdin jagħmlu xi xogħol ġdid li qabel ma kienux jagħmlu;

Għalhekk, din il-Qorti hi ta' opinjoni li s-sempliċi Prattika li hadu ż-żewġ impjegati Damato u Ciappara fil-kors ta' l-impieg tagħhom ma' l-imputat, b'mod li ziedu l-"output" tagħhom, ma tistax, minoħair ma' wieħed ijsforza indebitament is-sens tal-liġi, tekwiwali għal "receiving training in a calling", għax altrimenti ma kien ikun hemm bżonn xejn affattu dawn il-kliem fil-liġi, imma kien ikun biżżejjed li l-liġi tghid li hu "learner" kull min ikun impjegat, u jkun ta' l-età ta' aktar minn erbatax u anqas minn dżatax il-sena: għax "va da sè" li kull min jeżerċita sengħa jipperfezzjona ruħu fiha. Iżda l-liġi riedet li hu jkun qieghed jiġi mgħallem; u biex ikun imgħallem jehtieg li jkun mgħal-

lema minn xi hadd, u jehtieg li dak it-tagħlim jagħtieh xi konjizzjoni għda — li ma kienx il-każ fil-fattispeċje;

L-inkonvenjenti li jsemmi l-Attorney General fir-rikors ta' l-appell ma humex materja ta' l-interpretati tal-ligi, iżda tal-legislatur;

Għalhekk din il-Qorti tiddeċidi;

Billi tiegħad l-appell tal-Prosekuzzjoni, u tikkonferma s-sentenza appellata.
